



**இலங்கைச் சனநாயக சோசலிசக் குடியரசின்  
பாராளுமன்றம்**

**2012 ஆம் ஆண்டின் 2 ஆம் இலக்க, ஊழியர் சகாய  
நிதியம் (திருத்தச்) சட்டம்**

(2012 ஆம் ஆண்டு பெப்ரவரி மாதம் 09 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2012, பெப்ரவரி மாதம் 10 ஆம் திகதிய இலங்கைச் சனநாயக சோசலிசக் குடியரசின்  
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 9.00

தபாற் செலவு : ரூபா 10.00

**2012 ஆம் ஆண்டின் 2 ஆம் இலக்க, ஊழியர் சகாய  
நிதியம் (திருத்தச்) சட்டம்**

[2012 ஆம் ஆண்டு பெப்ரவரி மாதம் 09 ஆம் திகதி அத்தாட்சிப்படுத்தப்பட்டது]

ச.வ.இ. 43/2008

**1958 ஆம் ஆண்டின் 15 ஆம் இலக்க, ஊழியர் சகாய நிதியச்  
சட்டத்தைத் திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக :-

1. இச்சட்டம், 2012 ஆம் ஆண்டின் 2 ஆம் இலக்க, ஊழியர் சகாய நிதியம் (திருத்தச்) சட்டமென எடுத்துக்காட்டப்படலாம்.

சுருக்கப்பெயர்.

2. (இதனகத்துப்பின்னர் “முதன்மைச் சட்டவாக்கம்” எனக் குறிப்பீடு செய்யப்படும்) 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 3 ஆம் பிரிவு அப்பிரிவின் (1)ஆம் உட்பிரிவை உடனடுத்துப் பின்வரும் புதிய பிரிவை உட்புகுத்துவதன் மூலம் இத்தால் திருத்தப்படுகின்றது :-

1958 ஆம் ஆண்டின் 15 ஆம் இலக்க, சட்டத்தின் 3 ஆம் பிரிவைத் திருத்துதல்.

“(1அ) ஊழியரொருவர் (1) ஆம் உட்பிரிவின் கீழ் தாபிக்கப்பட்ட நிதியத்தின் உறுப்பினரொருவராகின்றபோது, தொழில் ஆணையாளர் தலைமையதிபதி விதித்துரைக்கப்பட்ட முறையொன்றில் அத்தகைய ஊழியர் மற்றும் தொழில் தருநருக்கு அடையாள இலக்கமொன்றை குறித்தொதுக்குதல் வேண்டும்.”.

3. முதன்மைச் சட்டத்தின் 5 ஆம் பிரிவு அதன் (1) ஆம் உட்பிரிவில் பின்வருமாறு இத்தால் திருத்தப்படுகின்றது :-

முதன்மைச் சட்டவாக்கத்தின் 5 ஆம் பிரிவைத் திருத்துதல்.

(1) அவ்வுட்பிரிவின் (உ) என்னும் பந்தியை உடனடுத்துப் பின்னர் பின்வரும் பந்தியை உட்புகுத்துவதன் மூலமுட:-

“(உஉ) நிதியத்தின் பயன்பாட்டுக்காக, நிதியத்தின் சார்பில் செயலகமொன்றை, நிர்மாணிப்பதற்காகக் காணியொன்றைக் கொள்வனவு செய்வதற்கு அல்லது நிதியத்துக்குச் சொந்தமான அல்லது அதனால் வைத்திருக்கப்பட்ட

2 2012 ஆம் ஆண்டின் 2 ஆம் இலக்க, ஊழியர் சகாய  
நிதியம் (திருத்தச்) சட்டம்

ஏதேனும் காணியின்மீது அத்தகைய செயல்கத்தை நிர்மாணிப்பதற்கு, விதித்துரைக்கப்படக்கூடியவாறான அத்தகைய நியதிநிபந்தனைகளுக்கிணங்க நிதியத்தின் அத்தகைய தொகையினவான பணங்களை முதலீடு செய்யலாம் ; அத்துடன்”;

- (2) அவ்வுட்பிரிவின் (ஊஊ) எனும் பந்தியில், “கைமாற்றப்படுமிடத்து, அத்தகைய கைமாற்றல் தேதிக்கு முன்னரான ஆறு ஆண்டுகளை விஞ்சாத ஒரு காலப்பகுதிக்கு, அத்தகைய” என்னும் சொற்களுக்குப் பதிலாக, “கைமாற்றப்படுமிடத்து அத்தகைய” என்னும் சொற்களை இடுவதன்மூலம்.

முதன்மைச் சட்டவாக்கத்தின் 23 அ எனும் புதிய பிரிவை உட்புகுத்தல்.

4. முதன்மைச் சட்டவாக்கத்தின் 23 ஆம் பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுகின்றது என்பதுடன் அச்சட்டவாக்கத்தின் 23அ ஆம் பிரிவாகப் பயனுறுதலும் வேண்டும் :-

- “வீடமைப்பு நலனுதவி களும் மருத்துவ சிகிச்சை தொடர்பிலான நலனுதவிகளும்.
- 23அ. (1) (அ) பத்து ஆண்டுகளுக்குக் குறையாத காலப்பகுதியொன்றிற்கு நிதியத்திற்கு உதவுதொகையளித்துள்ளவரும் ;
- (ஆ) தற்போது தொழிலுக்கமர்த்தப்பட்டுள்ளவரும் ; அத்துடன்
- (இ) அவரது தனியாள் கணக்கில் அவரது வரவில் மூன்று இலட்சம் ரூபாவுக்குக் குறையாத தொகையை கொண்டுள்ளவருமான

நிதியத்தின் ஒவ்வொரு உறுப்பினரும்,

(i) வீடமைப்பு ; அல்லது

(ii) மருத்துவ சிகிச்சை,

நோக்கத்திற்காக அவரது தனியாள் கணக்கில் வரவில்லுள்ள தொகையின் முப்பது சதவீதத்திற்கு மேற்படாத தொகையை மீளப்பெறுதற்கு உரித்துடையவராதல் வேண்டும் :

2012 ஆம் ஆண்டின் 2 ஆம் இலக்க, ஊழியர் சகாய 3  
நிதியம் (திருத்தச்) சட்டம்

ஆயின், அமைச்சர், தேசியப் பொருளாதாரத்தின் நலன்கருதி, அத்தகைய ஏதேனும் தனியாள் கணக்கிலிருந்து மீள்பெறப்படக்கூடிய ஆகக்கூடிய தொகையைக் காலத்துக்குக்காலம் விதித்துரைக்கலாம்.

(2) ஓராம் உட்பிரிவின் ஏற்பாடுகளுக்கு அமைய, அவரது கணக்கில் வரவிலுள்ள பணத் தொகையிலிருந்து மீள்பெறுதலொன்றைச் செய்கின்ற நிதியத்தின் உறுப்பினர் ஒருவர், அத்தகைய மீள்பெறுதல் தேதியிலிருந்து பத்து ஆண்டு காலப்பகுதியொன்று முடிவுறுவதன்மீது (1) ஆம் உட்பிரிவின் (ஆ) மற்றும் (இ) என்னும் பந்திகளின் ஏற்பாடுகளுக்கமைய, மேற்கூறப்பட்ட நோக்கங்களில் ஏதேனும்ொன்றிற்கென அத்தகைய தொகையின் முப்பது சதவீதத்திற்கு மேற்படாத தொகையை இரண்டாவது மீள்பெறுதலொன்றாகப் பெறுவதற்கு உரித்துடையவராதல் வேண்டும்.

(3) ஒவ்வொரு உறுப்பினரும், அவர் நிதியத்தின் உதவுதொகை செலுத்துநரொருவராக இருக்கின்ற காலப்பகுதியின் போது அவரது தனியாள் கணக்கிலிருந்து இரு மீள்பெறுதல்கள் மாத்திரம் பெறுவதற்கு உரித்துடையவராதல் வேண்டும்.

(4) இப்பிரிவின் நோக்கத்திற்காக -

“வீடமைப்பு” என்பது, அத்தகைய உறுப்பினரால் -

(அ) உறுப்பினரொருவருக்கு சொந்தமான காணியொன்றில் வீடொன்றை நிர்மாணித்தல் ;

(ஆ) வீடொன்றின் நிர்மாணத்திற்கென காணியொன்றைக் கொள்வனவு செய்தல் ;

(இ) வீடொன்றைக் கொள்வனவு செய்தல் ;

4 2012 ஆம் ஆண்டின் 2 ஆம் இலக்க, ஊழியர் சகாய  
நிதியம் (திருத்தச்) சட்டம்

(ஈ) வீடமைப்பு ஆதனம் மீதான  
ஈடொன்றை மீட்டல் ; அல்லது

(உ) அங்கீகரிக்கப்பட்ட வாங்கியிட  
மிருந்து பெறப்பட்ட வீடமைப்பு  
கடனின் செலுத்தப்படாத  
நிலுவையொன்றைக் கொடுத்  
துத்தீர்த்தல்,

என்பவற்றை உள்ளடக்கும் ; அத்துடன்

“மருத்துவ சிகிச்சை” என்பது

(அ) இருதய சத்திரசிகிச்சை ;

(ஆ) மாற்றுப்பாதை சத்திரசிகிச்சை ;

(இ) சத்திரசிகிச்சை உள்ளடங்க  
லாக புற்றுநோய்க்கான  
சிகிச்சை ;

(ஈ) சிறுநீரக மாற்று சிகிச்சை அல்  
லது சத்திரசிகிச்சை ;

(உ) தாயின் வயிற்றிலிருந்து குழந்  
தையை வெளிப்படுத்தும்  
சத்திரசிகிச்சை ; அல்லது

(ஊ) விபத்தொன்றின் காரணமீது  
பதினான்கு நாட்களுக்குக்  
குறையாத நாட்களுக்கு மருத்  
துவமனையில் அனுமதிக்கப்  
பெற்றிருத்தல்,

என்பவற்றை உள்ளடக்கும்.

(5) நிதியத்தின் உறுப்பினரொருவர், அவரது  
வாழ்க்கைத்துணை மற்றும் அவரது பிள்ளைகள்  
இப்பிரிவில் குறிப்பீடுசெய்யப்பட்ட மருத்துவ  
சிகிச்சைக்கு உரித்துடையவராதல் வேண்டும்.

2012 ஆம் ஆண்டின் 2 ஆம் இலக்க, ஊழியர் சகாய 5  
நிதியம் (திருத்தச்) சட்டம்

(6) அமைச்சர் வர்த்தமானியில் வெளியிடப் படும் கட்டளைமூலம் (1) ஆம் உட்பிரிவின் (i) ஆம் உட்பந்தியின் அல்லது (ii) ஆம் உட்பந்தியின் ஏற்பாடுகள் நடைமுறைக்கு கொண்டுவருகின்ற மைக்கென வேறுபட்ட தேதிகளை நியமிக்கலாம்.”.

5. முதன்மைச் சட்டவாக்கத்தின் 31அ ஆம் பிரிவு “ஒரு சதவீத வீதத்திலான” என்னும் சொற்களுக்குப் பதிலாக, “இரண்டு சதவீத வீதத்திலான” என்னும் சொற்களை இடுவதன் மூலம் இத்தால் திருத்தப்படுகின்றது.

முதன்மைச் சட்டவாக்கத்தின் 31அ பிரிவைத் திருத்துதல்.

6. முதன்மைச் சட்டவாக்கத்தின் 31அ என்னும் பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுகின்றது என்பதுடன் அச்சட்டவாக்கத்தின் 31ஆ என்னும் பிரிவாகப் பயனுறுதலும் வேண்டும் :-

முதன்மைச் சட்டவாக்கத்தின் 31 ஆ என்னும் புதிய பிரிவை உட்புகுத்துதல்.

“விபரத் திரட்டுகளை கொடுத்துத் தற்கால கடமை.

31ஆ. (1) தனது தொழிலில் குறைந்தபட்சம் ஜம்பது ஊழியரைக் கொண்டுள்ள ஒவ்வொரு தொழில்துறையும், விதித்துரைக்கப்படக்கூடிய வாறான அத்தகைய விபரங்கள் அடங்கியுள்ள மாதாந்த விபரத்திரட்டுடன் மத்திய வங்கிக்கான பிரதியொன்றுடன் அடுத்துவரும் மாதமுடிவிற்குப் பிந்தாமல் ஆணையாளர் தலைமையதிபதிக்குக் கொடுத்துத் தவறாமல் அவரது கடமையாதல் வேண்டும்.”.

(2) ஓராம் உட்பிரிவிற் குறிப்பீடுசெய்யப்பட்ட ஒவ்வொரு மாதாந்த விபரத்திரட்டும், 2012, யூலை 1 ஆந் தேதியிலிருந்து இலத்திரனியல் வழிவகை கள்மூலம் சமர்ப்பிக்கப்படுதல் வேண்டும்.”.

7. முதன்மைச் சட்டவாக்கத்தின் 37 ஆம் பிரிவு “ஓராயிரம் ரூபாவை விஞ்சாத குற்றப்பணம்”, மற்றும் “ஒவ்வொரு நாளுக்கும் ஜம்பது ரூபாவை விஞ்சாத குற்றப்பணமொன்றுக்கு” என்னும் சொற்களுக்குப் பதிலாக, முறையே “இரண்டாயிரத்து ஜநூறு ரூபாவை விஞ்சாத குற்றப்பணம்” மற்றும் “ஒவ்வொரு நாளுக்கும் எழுபத்தைந்து ரூபாவை விஞ்சாத குற்றப்பணமொன்றுக்கு” என்னும் சொற்களை இடுவதன்மூலம் இத்தாற்றிருத்தப்படுகின்றது.

முதன்மைச் சட்டவாக்கத்தின் 37 ஆம் பிரிவைத் திருத்துதல்.

6 2012 ஆம் ஆண்டின் 2 ஆம் இலக்க, ஊழியர் சகாய  
நிதியம் (திருத்தச்) சட்டம்

முதன்மைச்  
சட்டவாக்கத்தின்  
46 ஆம் பிரிவைத்  
திருத்துதல்.

8. முதன்மைச் சட்டவாக்கத்தின் 46 ஆம் பிரிவு அப்பிரிவின்  
(1) ஆம் உட்பிரிவில் (ங) என்னும் பந்தியை உடனடுத்துப்  
பின்வரும் புதிய பந்தியை பதிலிடுவதன் மூலம் இத்தால் திருத்தப்  
படுகின்றது :-

“(ஙங) வீடமைப்பு நலனுதவிகள் வழங்குவதில் பின்பற்றப்  
பட வேண்டிய நடவடிக்கைமுறை தொடர்பிலும்  
மருத்துவ சிகிச்சைக்கான நலனுதவிகள் தொடர்பி  
லும் ;”.

ஒவ்வாமை  
ஏற்படும்  
பட்சத்தில் சிங்கள  
உரை மேலோங்கி  
நிற்றல்.

9. இச்சட்டத்தின் சிங்கள, தமிழ் உரைகளுக்கிடையில் ஏதேனும்  
ஒவ்வாமை ஏற்படும் பட்சத்தில் சிங்கள உரையே மேலோங்கி  
நிற்றல் வேண்டும்.

---

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வொன்றும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்தேறன்கொடை, கொழும்பு 05 என்ற விலாசத்திற்கு அனுப்பப்பட வேண்டும்